

مولانا قاری عبداللہ صاحب۔ دارالعلوم حقانیہ اکوڑہ ٹھٹک

طلبہ مدارس عربیہ

اور عملی سیاست

تشیخ الحدیث مولانا زکریا سہارنپوری بنام طلبہ کرام

نحمدہ و نصلی علی رسولہ الکریم۔

ابا بعد حضرت اقدس سہارنپوری نور اللہ مرقدہ نے جو دین کی خدمت کی ہے وہ اظہر من الشمس ہے۔ خواہ وہ کسی طریقہ کار سے ہو۔ سارے دینی کاموں میں حضرت نے کام کیا ہے

اور سیاسی خدمات جو حضرت نے کی ہیں۔ وہ ایک خاموش مجاہد کا درجہ رکھتی ہیں۔ بلکہ علم اسلام کے عظیم داعی اور مفکر حضرت کے خلیفہ مولانا ابوالحسن علی ندوی نے کھلے الفاظ میں اعتراف کیا ہے۔ ہندوستان میں دینی مدارس اور مسلمانوں کا تحفظ۔ خانقاہوں میں ذکر و اذکار کی بہاریہ سارے برکات کا تاج تین حضرات کام ہوں منت ہے۔ امیر الدین حضرت مدنی حضرت رائے پوری اور گنگوہی علوم کے شارح حضرت سہارنپوری۔

جہاں تک تدریس کا تعلق ہے۔ اس میں بھی اللہ تعالیٰ نے حضرت کو مجتہدانہ مقام دیا ہے۔ اور یہ وہ حضرات جانتے ہیں جنہوں نے حضرت سے کتابیں پڑھی ہیں۔ امام جلال الدین سیوطی اور حضرت کے بزرگ حضرت تھانوی کی یاد تازہ کی ہے۔ حضرت نے ہر فن میں کتابیں لکھی ہیں اور ان پر مستقل تبصرے ہو چکے ہیں۔ دو تین الفاظ اپنی سعادت اور آخرت میں کام آنے کی خاطر ذکر کرتے ہیں۔ حضرت کی لامع الدراری کے بارے میں پاکستان کسب سے بڑا شیخ الحدیث استاذنا و مولانا عبدالحق صاحب دامت برکاتہم نے ایک دن فرمایا۔ "بخاری کے سارے شرح ایک طرف اور لامع الدراری دوسری طرف" یہی بات حضرت شاہ صاحب کی علوم کے امین مولانا ہنوری نے فرمائی ہے۔ حضرت فرماتے ہیں :-

بخاری شریف کے ابواب و التراجم پر جتنا کام شارحین حضرت نے کیا ہے۔ لیکن ابھی تک امت پر یہ فرض باقی تھا خدا کے فضل سے حضرت سہارنپوری نے یہ فرض ادا کیا ہے (کذا فی مقدمۃ الامع)

موجودہ حالات کے پیش نظر ہم طلبہ کرام کی خاطر حضرت کی مشہور و معروف کتاب "اسلامی سیاست" سے چند

ارشاد اہل نقل کرتے ہیں جو حضرت کے دل کی گہرائیوں سے نکلے ہوئے ہیں۔ حضرت کی عبارت سبب ذیل ہے:-
 ”میں تو طلبہ کی ہر قسم کی عملی سیاست میں شرکت کو ان کے لئے سم قابل سمجھتا ہوں۔ ممکن ہے کہ میرے بعض اکابر میرے خیال کی زور و شور سے ترویج فرمائیں۔ اور بہت ممکن ہے کہ حق بھی وہی ہو جو وہ ارشاد فرمائیں۔ کیونکہ بہر حال وہ میرے بڑے ہیں۔ اور میری رائے ان کے مقابلہ میں کوئی بھی چیز نہیں۔ مگر میری ناقص سمجھ میں تو ابھی تک جتنا غور کرتا ہوں یہی آتا ہے، اور بہت سی وجوہ سے میرے خیال عام میں اب تک یہی چیز جمی ہوئی ہے۔ ان میں سے بعض کی جانب نہیں متوجہ کرتا ہوں۔“

الف - سئل المجرب ولا تسئل الحکیم میں پوچھتا ہوں۔ ایک گہری نظر عالم پر، کم از کم ہندوستان پر ڈال کر یہ دیکھو کہ آج جتنے حضرات علمی دنیا کے مالک ہیں۔ ان کی طالب علمی کا زمانہ ایسا گزر رہا ہے۔ آج وہ خواہ کسی میدان میں کامزن ہوں لیکن علمی مشغلہ والے بالعموم وہی ملیں گے جو طالب علمی کے زمانہ میں انہماک سے اس میں لگے رہیں گے۔ اور جو حضرات اس زمانہ میں کسی دوسری طرف مشغول رہے ہیں آج وہ شہرت میں خواہ کتنے ہی ممتاز ہوں اور علماء کی فہرست میں خواہ کتنے ہی شمار ہوتے ہوں۔ مگر علمی ترقیق، فقہ، حدیث پر ان کی نظر بہت ہی پیچھے ملے گی۔ کسی غیر معمولی فقہی مسئلہ کی ضرورت پیش ہو۔ یا کسی علمی تحقیق و تدقیق کی ضرورت ہو تو ان کا قدم آگے نہیں ملے گا۔ یہ کچھ دلائل کی بات نہیں۔ ہند کے علماء نظر کے سامنے ہیں۔ ایک نگاہ غور سے ڈالو تو پتہ چل جائے گا۔

بیتے - ہمارے اکابر اور اکابر کے اکابر ہمیشہ علم سلوک ان کی جان رہا ہے۔ اور گویا علمی مشغلہ کے ساتھ ان حضرات کے یہاں یہ سلسلہ بھی جزو دلائفک کے قبیل سے رہا، اور ہے۔ مگر خلفاً عن سلف سب کے سب قاطبہ طلباء کو بیعت سے انکار ہی فرماتے رہے حالانکہ ان حضرات کے یہاں یہ جزو کتنا ضروری سمجھا جاتا ہے۔ مگر طالب علم کے لئے اس کو بھی منافی سمجھتے رہے۔

ج - تجربہ اور سرسری غور سے اصولاً بھی میری سمجھ میں تو یہی آتا ہے کہ طلباء کا جلسوں اور جلوسوں میں شریک ہونا ایسا نہیں ہے کہ وہ محض وقتی چیز ہو۔ مفتوں نہیں تو کسی کئی دن تک ان کا تذکرہ ان پر تبصرہ ان کا حسن و قبح طلباء کی مجالس کا اہم مشغلہ رہتا ہے۔

د - پھر ان کی اجتماعی زندگی، ایک دارالطلبہ میں ان کا مجموعی قیام جو بیس گھنٹہ کا ساتھ۔ ان مناظرانہ گفتگو کو ختم بھی نہیں ہونے دیتا۔ ہر مجلس میں یہی تذکرہ، ہر وقت یہی بحث، کہاں کا مطالعہ اور کہاں کا تذکرہ اور کہاں کا سبق۔ یہ روزمرہ کے واقعات ہیں جو انکار کر دینے سے زائل نہیں ہو سکتے۔

ہ - پھر ان مناظروں اور اختلافات کا نثرہ مناظرت اور جھگڑوں پر پہنچتا ہے جس خیال کے مجمع کی کثرت ہوتی ہے وہ اقلیت کو دہانے کی کوشش کرتا ہے۔ اول اپنے زور سے، یہ ناکافی ہو تو ناظم مہتمم مدرسہ کے یہاں جھوٹی سچی شکایا

سے اور دوسرا فریق جوانی کوشش میں ان پر جھوٹے افتراء اور سچی شکایات کا طومار باندھتا ہے۔ پھر عموماً غالب فریق کے گواہ بھی کثرت سے ہو جاتے ہیں۔ اور مغلوب کے لئے سچی گواہی دینے والے بھی مشکل سے ملتے ہیں۔ ناظمین مدارس عالم الغیب بھی نہیں جس کا ثمرہ اکثر یہ ہو جاتا ہے کہ اصل مجرم بری ہو جاتے ہیں اور بے گناہ موقوف، یہ محض تخیلات نہیں واقعات ہیں جو آئے دن مشاہدہ میں آتے ہیں اور ہم لوگ انہیں بھگتتے ہیں۔ اختلاف رائے عام طبقہ میں بھی ہوتا ہے ان میں اختلافات اور نزاعات بھی ہوتے ہیں۔ مگر وہ اکثر وقتی ہوتے ہیں۔ ان کے اجتماعات عموماً مخصوص وقت کے ساتھ ہوتے ہیں۔ جلسہ ختم ہوا تو سب اپنے اپنے گھر چلے گئے۔ مگر ان لوگوں کا یہی گھر ہے۔ یہی مجلس خانہ۔ ہر وقت ایک ہی جگہ قیام۔ ایسی صورت میں معمولی سا اختلاف بھی شروع ہو جائے تو وہ مہینوں نشوونما پاتا ہے۔ یہ تو طلباء کا اپنا ماحول ہوا۔ ایک قدم آگے اور بڑھا بیٹے۔

ح۔ کیا مدرسین کسی مدرسہ کے ہم خیال ہیں۔ دو چار ادھر اور دو چار ادھر ہیں۔ اسباق میں معمولی مناسبت سے نہیں بلکہ بلا کسی مناسبت کے یہی بحثیں چھڑ جاتی ہیں۔ ان پر تبصرے ہوتے ہیں۔ رائے زنیوں ہوتی ہیں۔ اپنے ہم خیال لوگوں کی تعریفیں ہوتی ہیں۔ ان کی تقریروں کی مدح و ثنا ہوتی ہے۔ دوسروں پر تنقید ہوتی ہے۔ تضحیک ہوتی ہے ان کی نقلیں اتاری جاتی ہیں۔

ط۔ ایک قدم اور آگے چلیے۔ جماعت کے سب طلباء مدرس کے ہم خیال نہیں ہوتے۔ بسا اوقات ایسا ہوتا ہے کہ جن کی وہ تعریف کر رہا ہے وہ اکثر طلباء کی نگاہ میں تنقید کے قابل ہے۔ اور جن کی مدرس تغلیط کر رہا ہے۔ طلباء اکثر نہیں تو معتد بہ اس کے حامی ہیں۔ اس کا نتیجہ یہ ہوتا ہے۔ وہ مدرس ان طلبہ کی نگاہ میں بے وقعت ہوتا ہے کچ فہم اور متعصب بنتا ہے۔ اور جب طلبہ کے تخیلات مدرس کی طرف سے یہ ہوں گے تو علمی انتفاع معلوم ہے جہاں کہیں ائمہ فن طالب علمی کے اصول لکھتے ہیں۔ اس چیز کو نہایت اہتمام سے ذکر فرماتے ہیں اور محدثین نے تو مستقل طور پر آداب طالب علم کا باب ذکر کیا ہے۔ جو اوجز المسالک کے مقدمہ میں مفصل مذکور ہے۔ اس میں ہر چیز کو خاص طور سے ذکر کیا ہے۔ امام غزالی نے بھی احیاء العلوم میں اس پر مفصل بحث فرمائی ہے۔ وہ لکھتے ہیں کہ طالب علم کے لئے ضروری ہے کہ استاد کے ماتھے میں کلیتہً اپنی باگ دیدے۔

اور بالکل اسی طرح انقیاد کرے جیسا کہ پیار مشفق طبیب کے سامنے ہوتا ہے۔

حضرت علیؑ کا ارشاد ہے کہ جس نے مجھے ایک حرف بھی پڑھایا۔ میں اس کا غلام ہوں چاہے وہ مجھے فرو

کر دے یا غلام بنائے۔ علامہ زر نوحی نے تعلیم المتعلم میں لکھا ہے کہ میں بہت سے طلباء کو دیکھتا ہوں کہ وہ علم کے منافع سے بہرہ یاب نہیں ہوتے جس کی وجہ یہ ہے کہ وہ علم حاصل کرنے کے شرائط اور آداب کا لحاظ نہیں رکھتے اس وجہ سے محروم رہتے ہیں۔ اسی سلسلہ میں انہوں نے ایک مستقل فصل اساتذہ کی تعظیم کے ضروری ہونے میں لکھی ہے

وہ فرماتے ہیں کہ طالب علم سے منفعہ ہو ہی نہیں سکتا۔ جب تک کہ علم اور علما۔ اور اساتذہ کا احترام نہ کرے جس شخص نے جو کچھ حاصل کیا ہے۔ وہ احترام سے کیا ہے۔ اور جو گمراہ ہے وہ بے حرمتی سے گمراہ ہے۔ وہ فرماتے ہیں کہ یہی وجہ ہے کہ آدمی گناہ سے کافر نہیں ہوتا۔ دین کے کسی جز سے بے حرمتی کرنے سے کافر ہو جاتا ہے۔ ولنعلم باقید۔

از خدا خواہیم توفیق ادب بے ادب محروم گشت از فضل رب

ہم اللہ جل شانہ سے ادب کی توفیق چاہتے ہیں کہ بے ادب اللہ تعالیٰ کے فضل سے محروم رہتا ہے۔

ادب ناجیست از فضل الہی بنہ بر سر برو ہر جا کہ خواہی

یعنی ادب فضل خداوندی کا ایک زبردست تاج ہے اسے سر پر رکھ کر جہاں چلے جاؤ۔ اور یہ مثل

تو مشہور ہی ہے۔ با ادب بانصیب بے ادب بے نصیب۔

امام سدید الدین شیرازی فرماتے ہیں۔ کہ میں نے مشائخ سے سنا ہے کہ جو شخص یہ چاہے کہ اس کا لڑکا عالم ہو جائے اسے چاہئے کہ علماء کا اعزاز و اکرام کرے اور ان کی خدمت بہت زیادہ کرے اگر بیٹا عالم نہ بنا تو پوتا ضرور عالم بنے گا۔ امام شمس اللامہ صوفی کا قصہ مشہور ہے۔ کہ وہ کسی ضرورت سے کسی گاؤں میں تشریف لے گئے وہاں جتنے شتاگرد تھے وہ استاد کی خبر سن کر زیارت کے لئے آئے۔ مگر قاضی ابو بکر حاضر نہ ہو سکے۔ بعد میں جب ملاقات ہوتی تو اس استاد نے دریافت کیا۔ انہوں نے والدہ کی کسی ضرورت سے خدمت بجالانے کا عذر کیا۔ شیخ نے فرمایا کہ رزق میں وسعت ہوگی مگر علم سے نفع نہیں ہوگا۔ چنانچہ ایسا ہی ہوا۔ ویسے بھی عام طور سے مشہور ہے کہ والدین کی خدمت رزق میں زیادتی کا سبب ہوتی ہے۔ اور اساتذہ کی خدمت علم میں ترقی۔ الغرض یہ بالکل صے شدہ امر ہے۔ لیکن ہمارا جو طرز عمل ہے وہ ہر ایک کو معلوم ہے کہ جب شتاگردوں اور استادوں کا سیاسی اختلاف ہوتا ہے تو اس پر فقرہ بازی، تنقیص، عیب جوئی وغیرہ میں مبتلا ہوتا ہے۔ انگریزی طلبہ میں بھی جو لوگ طالب علمی میں اساتذہ کی مار کھاتے ہیں وہ ترقی کر کے بلند عہدوں پر فائز ہوتے ہیں جس غرض سے علم حاصل کیا جائے وہ نفع پورے طور پر حاصل ہوتا ہے۔ اور جو اس زمانہ میں استادوں کے ساتھ نخوت و تکبر سے رہتے ہیں وہ بعد میں ڈگریاں حاصل کرنے کے لئے سفارشیں کراتے پھرتے ہیں۔ اگر کہیں ملازمت مل بھی جاتی ہے تو آئے دن اس پر آفات ہی رہتی ہیں۔ بہر حال جو علم بھی ہو اس کا کمال اس وقت تک نہیں ہوتا جب تک اس کے فن کے اساتذہ کا ادب احترام نہ کرے۔ چہ جائے کہ ان سے مخالفت کرے۔

کتاب ادب الدینیا والدین میں لکھا ہے کہ طالب علم کے لئے استاد کی خوشامد اور اس کے سامنے تذلل و ذلیل بننا ضروری ہے۔ اگر وہ نولں پھیروں کو اختیار کرے گا تو نفع کمائے گا۔ اور دونوں کو چھوڑ دے گا تو محروم رہے گا۔